

साधितः, त्रि, (अग्रमेषामतिशयेन वाङ् । वाङ् +
“अतिशयने तमविष्ठनौ ।” ५ । ३ । ५५ ।
इति इष्ठन् । “अन्तिकवाङ्गयोर्नदसाधौ ।”
५ । ३ । ६३ । इति साधादेशः ।) अतिशय-
वाङ् । इदमः । इत्यमरः । ३ । १ । ११२ ॥
न्यायः । इति हेमचन्द्रः ॥ अन्त्यार्थः । इति
मेदिनी ॥ (यथा, छान्दोग्ये । ४ । ८ । ३ ।
“युतं ह्येव मे भगवद्भ्योऽपि आचार्यादेव
विद्या विदिता साधितं प्रापतीति ॥”)
साधोयान् [सु] त्रि, (अग्रमनयोरतिशयेन वाङ् ।
इति । वाङ् + “ह्रिवचनविभक्त्योपपदे तरबी-
यसुनौ ।” ५ । ३ । ५७ । इति ईयसुन् । “अन्ति-
कवाङ्गयोरिति ।” ५ । ३ । ६० । इति साधा-
देशः ।) अतिशयवाङ् । अतिशयसाधुः । इत्य-
मरः । ३ । ३ । २३४ ॥ (यथा, साहित्यदर्पणे १
परिच्छेदे ।
“कटुकौषधोपशमनीयस्य रोगस्य सितशर्करा-
पशमनीयत्वे कस्य वा रोगिणः सितशर्करा-
प्रवृत्तिः साधोयसौ न स्यादिति ॥”)
साधुः, पुं, (साध्यति निष्पादयति धर्मादिकार्यं
मिति । साध + “कृवापाजौति ।” उणा० १
१ । इति उण् ।) उत्तमकुलोद्भवः । तत्पर्यायः ॥
महाकुलः २ कुलीनः ३ आर्थः ४ सभ्यः ५
सज्जनः ६ । इत्यमरः । २ । ७ । ३ ॥ कुलजः ७
साधुजः ८ कुलकः ९ कुलिकः १० । इति शब्द-
रत्नावली ॥ कुल्यः ११ कौल्यकः १२ इति
भरतः ॥ जिनः । मुनिः । इति हेमचन्द्रः ॥ ३ ॥
साधुलक्षणं यथा,—
“यथात्म्योऽस्मिन्नुष्टः समचित्तो जितेन्द्रियः ।
हरिप्रादाश्रयो लोके विप्रः साधुरनिन्दकः ॥ १ ॥
निर्वैरः सदयः शान्तो दम्भाहङ्कारवर्जितः ।
निरपेक्षो मुनिर्वीररागः साधुरिहोच्यते ॥ २ ॥
लोभमोहमदक्रोधकामादिरहितः सुखो ।
कृष्णाङ्गशरणः साधुः सद्भिः समदर्शनः ॥ ३ ॥
समचित्तो मुनिः पूतो गोविन्दचरणश्रयः ।
सर्वभूतदयः कार्ष्णं विवेकी साधुरत्तमः ॥ ४ ॥
कृष्णार्पितप्राणशरीरबुद्धिः
शान्तेन्द्रियस्त्रोसुतसम्पदादिः ।
आसक्तचित्तः श्रवणादिभक्ति-
यस्यैव साधुः सततं हुर्यः ॥ ५ ॥
कृष्णाश्रयः कृष्णकथानुरक्तः
कृष्णष्टमन्त्रस्मृतिपूजनयः ।
कृष्णानिशं ध्यानमनास्वनन्दो
यो वै स साधुर्मुनिर्वैकाङ्क्षः ॥ ६ ॥
इति पाञ्चोत्तरखण्डे ८८ अध्यायः ॥ * ॥
अन्यच्च ।
“न प्रहृषति सम्माने नावमानेन कुप्यति ।
न क्रुहः परुषं ब्रूयादेतत् साधोस्तु लक्षणम् ॥”
इति गारुडे । ११३ । ४२ ॥ * ॥
तस्य स्वभावो यथा,—
“त्यक्तात्मसुखभोगेच्छाः सर्वसत्त्वसुखेपिणः ।
भवन्ति परदुःखेन साधवो नित्यदुःखिताः ॥

परदुःखातुरा नित्यं सुखानि महान्त्यपि ।
नापेक्षन्ते महात्मानः सर्वभूतहिते रताः ॥
परार्थसुखताः सन्तः सन्तः किं किं न कुर्वन्ते ।
तादृमध्यम्बुधेर्वारि जलदैस्तत् प्रपीयते ॥
एक एव सतां मार्गो यदङ्गीकृतपालनम् ।
दहन्तमकरोत् क्रोडे पावकं यदपां पतिः ॥
आत्मानं पौडयित्वापि साधुः सुखं गते परम् ।
ह्लादयन्नाश्रितान् हृष्टो दुःखञ्च सहते स्वयम् ॥”
इति वज्रपुराणे दामावस्थानिर्णयनामाध्यायः ॥
(तथा, महानिर्वाणतन्त्रे । १ । २२ ।
“देवायतनगा मर्त्या देवकल्या दृढव्रताः ।
सत्यधर्मपराः सर्वे साधवः सत्यवादिनः ॥”)
तस्य प्रशंसा यथा,—
यत्पूजायां भवेत् पूज्यो दृष्टा न यमदर्शनम् ।
पापसंघः स्पर्शनाच्च किमहो साधुसङ्गमः ॥
साधूनां हृदयं धर्मो वाचो वो नः सनातनाः ।
कर्मक्षयाणि कर्माणि यतः साधुर्हृदि स्वयम् ॥”
इति कालिकापुराणे ३० अध्यायः ॥ * ॥
(एतदाचारस्तु चतुर्विधधर्मप्रमाणान्वतमः ।
यथा, मनुः । १ । ६ ।
“वेदोऽखिलो धर्ममूलं स्मृतिशीले च तद्विदाम्
आचारश्चैव साधूनामात्मनस्तुष्टिरिव च ॥”)
कलिशूद्रस्त्रीणां साधुत्वं तत्कारणञ्च यथा ।
“कलिः साध्विति यत् प्रोक्तं शूद्रः साध्विति
योषितः ।
यच्चाह भगवान् साधुधर्मार्थेति पुनः पुनः ॥
तत् सर्वं श्रोतुमिच्छामो न चेत् गुह्यं महामुने
इत्युक्तो मुनिभिर्व्यासः प्रहृष्टेदमथाब्रवीत् ॥
श्रूयतां भो मुनिगणा यदुक्तं साधु साध्विति
यत् कृते दशभिर्वर्षेस्त्रेतायां ह्ययनेन तत् ॥
हापरे तच्च मासेन अहोरात्रेण तत् कलौ ।
तपसो ब्रह्मचर्यस्य जपादेश फलं द्विजाः ॥
प्राप्नोति पुरुषस्तेन कलिः साध्विति भाषितम्
ध्यायन् कृते यजन् यज्ञं स्त्रेतायां हापरेऽर्चयन् ॥
यदाप्नोति तदाप्नोति कलौ संकीर्णं केशवम् ।
धर्मोत्कर्षमतीवात्र प्राप्नोति पुरुषः कलौ ॥
स्वत्यायासेन धर्मप्राप्तेन तृष्टोऽस्मिन् कलौ ॥
व्रतचर्यापरैर्गङ्गा वेदाः पूर्वः द्विजातिभिः ।
ततस्तु धर्मसंप्राप्त्यैष्टव्यं विधिवद्भवे ॥
इथाकथा ह्यथाभोज्यं ह्येज्या च द्विजानाम् ।
पतनाय तथा भाव्यं तैस्तु संयमिभिः सदा ॥
असम्यक्करणे दोषास्तेषां सर्वेषु वस्तुषु ।
भक्ष्यपेयादिकं तेषां नेच्छाप्राप्तिकरं द्विजाः ॥
पारतन्त्रं समस्तं पु तेषां कार्येषु वै यतः ।
जयन्ति ते निजान् लोकान् क्लेशेन महता
द्विजाः ॥
द्विजशूद्रयैवैष पाकयज्ञाधिकारवान् ।
निजं जयति वै लोकं शूद्रो धन्यतरस्ततः ॥
भक्ष्याभक्ष्येषु नास्मास्ति पेयापेयेषु वा यतः ।
नियमो मुनिशार्ङ्गनास्ते नासौ साध्वीतीरितम् ॥
स्वधर्मस्याविरोधेन नरेल्लभ्यं धनं सदा ।
प्रतिपाद्यञ्च पात्रेषु यष्टव्यञ्च यथाविधि ॥

तस्यार्जने महान् क्लेशः पालने च द्विजोत्तमाः ।
तथा सद्भिर्नियोगाय विज्ञेयं गहनं नृणाम् ॥
एभिरन्यैस्तथा क्लेशैः पुरुषा द्विजसत्तमाः ।
निजान् जयन्ति वै लोकान् प्राजापत्यादिकान्
क्रमात् ॥
योषित्शूद्रपुत्रं भर्तुः कर्मणा मनसा गिरा ।
कुर्वन्ती समवाप्नोति तस्मालोक्षं ततो द्विजाः ॥
नातिक्लेशेन महता तानिव पुरुषो यथा ।
दत्तं व्याहृतं तेन मया साध्विति योषिताम् ॥”
इति विष्णुपुराणे । ६ । २ । १२—२८ ॥
साधुः, त्रि, (साध्यति कार्यमिति । साध + उण्) ।
वार्हृषिकः । चारुः । (यथा, महाभारते । १ ।
१०७ । ८ ।
“न किञ्चिद्वचनं राजन्नब्रवीत् साध्वसाधु वा ॥”)
सज्जनः । इति मेदिनी ॥
साधुजः, त्रि, (साधौ सत्कुले जायते इति ।
जन + उः ।) उत्तमकुलोद्भवः । इति शब्द-
रत्नावली ॥
साधुधौ, स्त्री, (साधुर्धैर्यस्याः ।) शत्रूः । इति
हारावली । २०१ ॥ (साधुर्धौ ।) सुन्दरबुद्धिः ।
तदयुक्तं, त्रि ॥
साधुपुष्पं, स्त्री, (साधु चारु पुष्पं यस्य ।) स्वस्व-
पद्मम् । इति शब्दमाला ॥ उत्तमकुसुमञ्च ॥
साधुवाहः, पुं, (साधुरत्तमो वाहः ।) विनीताश्वः ।
इति हेमचन्द्रः ॥ सुन्दरवाहनश्च ॥
साधुवाही, [न] पुं, (साधु उत्तमं वहतीति ।
वह + णिनिः ।) शोभनवहनशीलघोटकः ।
सुशिञ्जिताश्वः । तत्पर्यायः । विनीतः २ ।
इत्यमरः । २ । ८ । ४४ ॥ सुष्ठुवाहनशीलकः ३ ।
इति शब्दरत्नावली ॥ सुन्दरघोटकविशिष्टे,
त्रि ॥ (साधुवहनशीले, त्रि । यथा, महा-
भारते । ६ । ४६ । ३६ ।
“तस्य क्रुद्धः स नागेन्द्रो वहतः साधुवाहिनः ।
पदा युगमधिष्ठाय जघान चतुरो हयान् ॥”)
साधुहृत्, पुं, (साधुर्हृत् ।) कदम्बतृकः । इति
शब्दचन्द्रिका ॥ वरुणहृत् । इति राज-
निर्घण्टः ॥ शोभनतृकश्च ॥
साधुवृत्तिः, स्त्री, उत्तमजीविका । सहिवरणम् ।
सुन्दरवर्त्तनम् । साध्वी चासौ वृत्तिर्वाति कर्म-
धारयसमासनिष्पन्ना । साधोर्वृत्तिरिति षष्ठी-
तद्वपुरुषसमासनिष्पन्ना वा ॥
साधुतं, स्त्री, मयूरसमूहः । पक्षवोषी । आत-
पञ्चम् । इत्यजयपालः ॥
साध्यः, पुं, (साध्यमस्यत्येति । अर्थपादित्वादच्) ।
गणदेवताविशेषः । इत्यमरः । १ । १ । १० ॥
स तु द्वादशसंख्यकः । यथा, भरतः ।
“साध्या द्वादशविख्याता रुद्राश्चैकादश स्मृताः ॥”
तेषां नामानि यथा,—
“मनो मन्ता तथा प्राणो नरोऽपानश्च वीर्यवान् ।
विनिर्भयो नयश्चैव दंसो नारायणो ह्यथ ।
प्रभुश्चेति समाख्याताः साध्या द्वादश पौर्विकाः ॥”
इति वज्रपुराणे गणभेदनामाध्यायः ॥ * ॥